

ಅ) ಹಾಗಿದ್ದಲ್ಲಿ, ಸಮಿತಿ ನಿಗದಿಪಡಿಸಿದ ಬೆಲೆ ಏನು ? ಸದರಿ ಬೆಲೆಗಳಿಗೆ ರೈತನ ಬೆಳೆಗಳನ್ನು ಸರ್ಕಾರದವರು ಖರೀದಿಸಲು ತೀರ್ಮಾನಿಸಿರುವರೆ ? ಎಂದಿನಿಂದ ಯಾವ ರೀತಿಯಲ್ಲಿ ಖರೀದಿಸಲು ಯೋಜನೆ ಮಾಡಿದೆ ?

ಶ್ರೀ ಎಂ. ಪಿ. ಪ್ರಕಾಶ್ (ಕೃಷಿ ರಾಜ್ಯ ಸಚಿವರು).—

ಅ) ವರದಿಯು ಸರ್ಕಾರದ ಪರಿಶೀಲನೆಯಲ್ಲಿದೆ.

ಆ) ಸಮಿತಿಯು ಬೆಳೆಗಳಿಗೆ ಶಿಫಾರಸ್ಸು ಮಾಡಿರುವ ಬೆಲೆಗಳು ಈ ಕೆಳಕಂಡಂತಿವೆ.

ಬೆಳೆಗಳು	ದರ ರೂ.ಗಳಲ್ಲಿ ಪ್ರತಿ ಕ್ರಿಂಟಾಲ್‌ಗೆ
ಭತ್ತ	191
ರಾಗಿ	205
ಜೋಳ	161
ಜೋಳ (ಹಿಂಗಾರಿ)	194

ವರದಿಯು ಶಿಫಾರಸ್ಸುಗಳು ಸರ್ಕಾರದ ಪರಿಶೀಲನೆಯಲ್ಲಿದೆ.

ಮಾನ್ಯ ಸದಸ್ಯರು ಪಾಜರಿರಲಿಲ್ಲ.

ಅಧ್ಯಕ್ಷರು.—ಈಗ ವೇಳೆ ಮುಗಿಯಿತು.

ಲಿಖಿತ ಮೂಲಕ ಉತ್ತರಿಸುವ ಪಟ್ಟಿಗಳು

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು, ಸಂಸದೀಯ ಮತ್ತು ನಗರಾಡಳಿತ ಸಚಿವರು).—ಸದರಿ ಪಟ್ಟಿಯನ್ನು ಸಭೆಯ ಮುಂದೆ ಇಡುತ್ತೇನೆ.

ಅಧ್ಯಕ್ಷರು.—ಪ್ರಶೋತ್ತರಗಳ ಪಟ್ಟಿಯನ್ನು ಮಂಡಿಸಲಾಗಿದೆ.

ವಿಷಯ : ಬೆಳೆ ವಿಮೆ ಯೋಜನೆ.

ಪ್ರ. ಸಂಖ್ಯೆ 16 (56) ಶ್ರೀ ಜಿ. ರಾಜುಗೌಡ (ಹನೂರು).—ಮಾನ್ಯ ಕೃಷಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಬೆಳೆ ವಿಮೆಯ ಸೌಲಭ್ಯ ರಾಜ್ಯದ ಎಲ್ಲಾ ರೈತರಿಗೂ ದೊರೆಯುತ್ತಿದೆಯೇ ;

ಆ) ಏಕದಳ ಬೆಳೆ ವಿಮೆಗೂ ದ್ವಿದಳ ಬೆಳೆ ವಿಮೆಗೂ ಇರುವ ವ್ಯತ್ಯಾಸವೇನು ;

ಇ) ಮೈಸೂರು ಜಿಲ್ಲೆಯಲ್ಲಿ ಇವರ ಸೌಲಭ್ಯ ಪಡೆದಿರುವ ರೈತರುಗಳ ಸಂಖ್ಯೆ ಎಷ್ಟು ಹಾಗೂ ಇವರು ಪಡೆದಿರುವ ಹಣದ ಮೊತ್ತವೆಷ್ಟು ?

ಶ್ರೀ ಎಂ. ಪಿ. ಪ್ರಕಾಶ್ (ಕೃಷಿ ರಾಜ್ಯ ಸಚಿವರು).—

ಅ) ಇಲ್ಲ.

ಆ) 1985ನೇ ಮುಂಗಾರಿನಿಂದ ಬೆಳೆ ವಿಮೆ ಯೋಜನೆಯಡಿಯಲ್ಲಿ ಏಕದಳ ಬೆಳೆಗಳಾದ ಅಕ್ಕಿ, ಜೋಳ, ರಾಗಿ ಮತ್ತು ಗೋದಿಗೆ ವಿಮೆ ಮಾಡಲಾದ ಮೊತ್ತದ ಶೇ. 2ರಷ್ಟು ಮತ್ತು ದ್ವಿದಳ ಬೆಳೆ ಮತ್ತು ಶೇಂಗಾ ಬೆಳೆಗೆ ವಿಮೆ ಮಾಡಲಾದ ಮೊತ್ತದ ಶೇ. 1ರಷ್ಟು ವಿಮಾ ವೆಚ್ಚ ಹಾಗೆ (ವಿಮಾ ಕಂತು) ನಿಗದಿಪಡಿಸಲಾಗಿದೆ.

ಇ) 1983-84ನೇ ಸಾಲಿನಲ್ಲಿ ಮೈಸೂರು ಜಿಲ್ಲೆಯ ಗುಂಡ್ಲುಪೇಟೆ ತಾಲ್ಲೂಕಿನ 50 ಜನ ರೈತರು 1896-00 ರೂಗಳಷ್ಟು ಈ ಯೋಜನೆಯಡಿಯಲ್ಲಿ ಶೇಂಗಾ ಬೆಳೆಗೆ ಪರಿಹಾರ ಪಡೆದರು. 1984-85 ರ ಸಾಲಿನಲ್ಲಿ ಎಷ್ಟು ಜನ ರೈತರು ಈ ಯೋಜನೆಯಡಿಯಲ್ಲಿ ಪರಿಹಾರ ಪಡೆದಿದ್ದಾರೆ ಎಂಬುದರ ಬಗ್ಗೆ ಮಾಹಿತಿ ಯನ್ನು ಜನರಲ್ ಇನ್ಸುರೆನ್ಸ್ ಕಾರ್ಪೊರೇಷನ್ ಬೊಂಬಾಯಿ ಆದರಿಂದ ಇನ್ನೂ ಬಂದಿಲ್ಲ.

ವಿಷಯ : ರಾಜ್ಯದಲ್ಲಿರುವ ಪಾಲಿಟೆಕ್ನಿಕ್‌ಗಳಲ್ಲಿ ಖಾಲಿ ಇರುವ ಬೋಧಕ ಸಿಬ್ಬಂದಿಯವರು ನೇಮಕ ಮಾಡುವುದು.

ಪ್ರ. ಸಂಖ್ಯೆ 17 (103) ಶ್ರೀ ಗೋಪಾಲ ಮುಕುಂದ ಕಾನಡೆ (ಶಿರಸಿ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?